



कार्यालय पुलिस नियन्त्रण कक्ष आयुक्तालय जोधपुर



प्रेस-नोट (दिनांक 02.09.2024) आयुक्तालय जोधपुर

आगामी मेला, त्यौहार के मध्य नजर श्री राजेंद्र सिंह पुलिस आयुक्त महोदय के निर्देशानुसार पुलिस आयुक्तालय जोधपुर में अनैतिक अपराधिक गतिविधियों की रोकथाम एवं सड़क दुर्घटनाओं में कमी लाने हेतु दिनांक 01.09.2024 को पुलिस आयुक्तालय जोधपुर में संदिग्ध व्यक्तियों की पहचान करना, काला शीशा, बिना नंबरी, बंपर लगे वाहनों एवं शराब पीकर वाहन चलाने वाले चालकों के विरुद्ध कार्यवाही का अभियान चलाया गया।

पुलिस आयुक्तालय जोधपुर क्षेत्र में समस्त वृत्त सहायक पुलिस आयुक्तगण के नेतृत्व में समस्त पुलिस थानों के द्वितीय अधिकारी को पुलिस बल के साथ अपने-अपने थाना क्षेत्र में सायंकालीन पैदल गश्त के दौरान संदिग्ध व्यक्तियों की फोटो का राजकॉप ऐप से मिलान करना, संदिग्ध वाहकों को चेक करना, पर्चा 'बी' भरना तथा शराब पीकर वाहन चलाने वाले चालकों के विरुद्ध 185 एम.वी. एक्ट में कार्यवाही अत्यधिक करने के आवश्यक निर्देश दिए गए।

श्री पुलिस आयुक्त महोदय के निर्देशों की पालना में पुलिस आयुक्तालय जोधपुर के समस्त वृत्त अधिकारियों ने हल्का क्षेत्र के सभी द्वितीय अधिकारियों को दिए गए अभियान के अंतर्गत अत्यधिक कार्यवाही करने हेतु ब्रीफ कर टीमें बनाकर रवाना किया गया।

पुलिस आयुक्तालय जोधपुर में समस्त पुलिस थाना के द्वितीय अधिकारियों द्वारा अभियान के तहत शराब पीकर वाहन चलाने वाले चालकों के विरुद्ध 185 एम.वी. एक्ट में कुल 29 चालान कार्यवाही तथा राजकोप ऐप पर फोटो मिलान द्वारा संदिग्ध व्यक्तियों की पहचान में कुल 346 व्यक्तियों का फोटो मिलान तथा कुल 209 व्यक्तियों का पर्चा 'बी' भरा गया तथा कुल 294 संदिग्ध वाहनों की चौकिंग की गई। 08 काला शीशा लगे वाहन, 05 बिना नंबरी वाहन व 11 बम्पर लगे वाहनों के विरुद्ध एम.वी. एक्ट में कार्यवाही की गई।

आमजन से आग्रह है कि आपके आस-पास क्षेत्र में किसी भी प्रकार की गैरकानूनी, अनैतिक, अवैध शराब/मादक पदार्थ बिक्री व संदिग्ध व्यक्ति आदि की जानकारी होने पर इसकी सूचना तुरंत संबंधित पुलिस थाना या पुलिस नियंत्रण कक्ष 100/112 व वॉट्सअप नं. 9530440800 पर सूचित करें।

प्रभारी
पुलिस नियंत्रण कक्ष,
आयुक्तालय जोधपुर।

